

मालेगांव महानगरपालिकेच्या वाढीव क्षेत्राची विकास योजना तयार करण्यासाठी विकास योजना, विशेष घटक, चोपडा-यावल, जि. जळगांव कार्यालय, मालेगांव महानगरपालिका, मालेगांव, जि. नाशिक येथे स्थलांतरित करणेबाबत...

महाराष्ट्र शासन  
नगर विकास विभाग,  
शासन निर्णय क्र.टिपीव्ही-२३१४/५४२/प्र.क्र.९४/नवि-२७,  
मादाम कामा मार्ग, हुतात्मा राजगुरु चौक,  
चौथा मजला, मंत्रालय, मुंबई- ४०० ०३२.  
दिनांक :- ०१ एप्रिल, २०१५.

**संदर्भ :-**

१. नगर विकास विभाग, शासन निर्णय क्र.टिपीव्ही-२३१०/४७९/प्र.क्र.१४२/१०/नवि-२७, दि.२४ जून, २०११.
२. मालेगांव महानगरपालिका, मालेगांव, जि. नाशिक यांचे पत्र क्र.२०, दि.३०.११.२०११.
३. संचालक, नगर रचना व मूल्यनिर्धारण संचालनालय, महाराष्ट्र राज्य, पुणे यांचे पत्र क्र.विविध/मालेगांव/जि. नाशिक/अर्थसंकल्प/३३९१, दि.२१.०६.२०१४.

**प्रस्तावना :-**

नगर विकास विभागाच्या संदर्भ-१ येथील दि.२४.०६.२०११ च्या शासन निर्णयान्वये चोपडा व यावल नगरपरिषदेच्या सुधारित व वाढीव हद्दीची विकास योजना तयार करण्यासाठी नगर रचनाकार, विकास योजना, विशेष घटक, चोपडा-यावल, जि. जळगांव या कार्यालयाची स्थापना करण्यात आली होती. महाराष्ट्र प्रादेशिक व नगर रचना अधिनियम, १९६६ चे कलम-२६ अन्वये चोपडा शहराची विकास योजना, चोपडा नगरपरिषदेकडे व यावल शहराची विकास योजना, यावल नगरपरिषदेकडे सुपूर्द करण्यात आली आहे. त्यामुळे चोपडा नगरपरिषद, चोपडा व यावल नगरपरिषद, यावल यांनी त्यांच्या अनुक्रमे दि.१८.०६.२०१३ व दि.३१.०५.२०१३ च्या पत्रान्वये त्यांना नगर रचनाकार, विकास योजना, विशेष घटक, चोपडा-यावल, जि. जळगांव कार्यालयाची आवश्यकता नसल्याचे कळविले आहे.

०२. शासनाने दि.०५ ऑक्टोबर, २०११ च्या अधिसूचनेद्वारे मालेगांव महानगरपालिकेची हद्दवाढ केली असून त्यात मौजे सोयगांव, भायगांव घाने, दरेगांव, संगमेश्वर कलेक्टरपट्टा व सायने बु. या गावांचा समावेश करण्यात आला आहे. या वाढीव हद्दीच्या क्षेत्रासाठीची विकास योजना तयार करण्यासाठी विकास योजना, विशेष घटकाची स्थापना करण्याबाबत मालेगांव महानगरपालिका, मालेगांव, जि. नाशिक यांनी महासभा ठराव क्र.१४०, दि.३०.११.२०११ अन्वये मंजूरी दिलेली आहे. तसेच मा. महापौर, मालेगांव महानगरपालिका, मालेगांव, जि. नाशिक यांनी त्यांच्या दि.०९.०१.२०१५ च्या पत्रान्वये मालेगांव महानगरपालिकेच्या वाढीव हद्दीच्या क्षेत्रासाठीची विकास योजना तयार करण्यासाठी विकास योजना, विशेष घटकाची स्थापना करण्याबाबत विनंती केलेली आहे. सबब, मालेगांव महानगरपालिका, मालेगांव, जि. नाशिककरिता नगर

रचनाकार, विकास योजना, विशेष घटकाची स्थापना करण्याची बाब शासनाच्या विचाराधीन होती. याबाबत पुढीलप्रमाणे शासन आदेश देण्यात येत आहेत :-

### शासन निर्णय :-

मालेगांव महानगरपालिका, मालेगांव, जि. नाशिक महानगरपालिकेच्या वाढीव क्षेत्राची विकास योजना तयार करण्यासाठी, नगर रचनाकार, विकास योजना, विशेष घटक, चोपडा-यावल, जि. जळगांव यांचे कार्यालय पुढील तक्त्यात नमूद केलेल्या ०७ पदांसह मालेगांव महानगरपालिका, मालेगांव, जि. नाशिक यांच्याकडे दि.१० एप्रिल, २०१५ (म.पू.) पासून स्थलांतरित करण्यास या आदेशान्वये मंजूरी देण्यात येत आहे.

अ. क्र.	पदांचे नांव	वेतनश्रेणी (रुपयात)	ग्रेड वेतन रुपयात	एकूण पदे	स्थाय / अस्थायी
१	नगर रचनाकार (राजपत्रित गट-अ)	रु.१५,६००-३९,१००.	५,४००	१	अस्थायी
२	सहाय्यक नगर रचनाकार	रु.९,३००-३४,८००.	४,४००	१	अस्थायी
३	रचना सहाय्यक	(i) रु.९,३००-३४,८०० (ii) रु.९,३००-३४,८०० (५ वर्षांच्या अर्हताकारी सेवेनंतर सहाय्यक नगर रचनाकार)	४,३०० ४,४००	२	अस्थायी
४	कनिष्ठ आरेखक	(i) रु.५,२००-२०,२००. (ii) रु.९,३००-३४,८०० (५ वर्षांच्या अर्हताकारी सेवेनंतर)	२,४०० ४,२००	१	अस्थायी
९	अनुरेखक	(i) रु.५,२००-२०,२००. (ii) रु.५,२००-२०,२०० (७ वर्षांच्या अर्हताकारी सेवेनंतर)	२,००० २,४००	२	अस्थायी
एकूण :-				०७	

०२. मालेगांव महानगरपालिका, मालेगांव, जि. नाशिक यांनी त्यांच्या दि.३०.११.२०११ रोजीच्या महासभा ठराव क्रमांक १४० नुसार प्रस्तावित विकास योजना, विशेष घटकाकरिता वेतन व भत्ते, कार्यालयास जागा, वाहन, दूरध्वनी, संगणक, स्टेशनरी, फर्निचर इत्यादी बाबींवरील खर्च मालेगांव महानगरपालिकेच्या निधीमधून (Funds) करण्यात यावा.

०३. नगर रचनाकार, विकास योजना, विशेष घटक, चोपडा-यावल, जि. जळगांव या कार्यालयातील उपरोक्त अस्थायी पदांना नगर विकास विभाग, शासन निर्णय क्र.मुदवा-१६१५/४६/प्र.क्र.०९/नवि-२७, दि.०४ मार्च, २०१५ अन्वये दि.०१.०३.०२०१५ ते दि.२९.०२.२०१६ या कालावधीकरिता यापूर्वीच मुदतवाढ देण्यात आली आहे, ती मुदतवाढ उक्त कालावधीपर्यंत चालू राहील.

०४. नगर रचनाकार, विकास योजना, विशेष घटक, चोपडा-यावल, जि. जळगांव यांच्या कार्यालयातील मंजूर कर्मचारी वर्ग नगर रचनाकार, विकास योजना, विशेष घटक, मालेगांव महानगरपालिका, मालेगांव, जि. नाशिक यांच्या कार्यालयाकडे वर्ग करण्याची कार्यवाही संचालक, नगर रचना व मूल्यनिर्धारण संचालनालय, महाराष्ट्र राज्य, पुणे यांनी त्यांच्यास्तरावर तात्काळ करावी. तसेच, सध्या या विकास योजना, विशेष घटकासाठी मंजूर असलेल्या ०७ पदांपैकी रिक्त असलेल्या पदांवर अधिकारी / कर्मचारी उपलब्ध करून देण्याबाबत संचालनालयाच्यास्तरावर सत्वर कार्यवाही करण्यात यावी.

०५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक संकेतांक २०१५०४०११६१२१६०१२५ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(सिद्धाराम सालीमठ)

उप सचिव, महाराष्ट्र शासन.

प्रति,

१. महालेखापाल, महाराष्ट्र-१, मुंबई / महाराष्ट्र-२, नागपूर.
२. विभागीय आयुक्त, नाशिक विभाग, नाशिक.
३. जिल्हाधिकारी, नाशिक.
४. आयुक्त, मालेगांव महानगरपालिका, मालेगांव, जि. नाशिक.
५. संचालक, नगर रचना व मूल्यनिर्धारण संचालनालय, महाराष्ट्र राज्य, पुणे. (पाच प्रतीसह).
६. संचालक, नगर रचना व सह सचिव, नगर विकास विभाग, मंत्रालय, मुंबई.
७. सह संचालक, नगर रचना, नाशिक विभाग, नाशिक.
८. मुख्याधिकारी, चोपडा नगरपरिषद, चोपडा, जि. जळगांव.
९. मुख्याधिकारी, यावल नगरपरिषद, यावल, जि. जळगांव.
१०. नगर रचनाकार, विशेष योजना, विशेष घटक, चोपडा-यावल, जि. जळगांव.
११. नगर रचनाकार, विशेष योजना, विशेष घटक, मालेगांव महानगरपालिका, मालेगांव, जि. नाशिक.
१२. जिल्हा कोषागार अधिकारी, नाशिक / जळगांव.
१३. कक्ष अधिकारी (नवि-०४ / नवि-०९ / नवि-२५), नगर विकास विभाग, मंत्रालय, मुंबई.
१४. निवडनस्ती / नवि-२७.

\*\*\*\*\*